

जंहि अवध में सज़ण तुंहिजो दर्शन न थिए

तंहि अवध में रहण मूं लाइ आज़ार आ ।

जंहि महल में न बुधिजनि मिठा बोल तुंहिजा

उहो घरु मूं लाइ ग़मनि जी ग़ार आ ॥

वेढ़े वलकल वसन तूं वणनि में वसीं

थधि गर्मी सहीं रहूं सुखनि में असीं ।

दुखी दिलि थी तोखे दुखनि में दिसे

छढ़े तोखे भयंकर बननि में इएं

मुलिकि मोटी वजणु मूं लाइ दुशवार आ ॥१॥

तोड़े केद्रो बि सुखु ऐं सम्पति हुजे

पखी बाग़नि बहारी बे अंत हुजे

फूली फलनि सां प्यारी बसंत हुजे

जे पुष्पु तुंहिजी पूजा में पहुंचे न थो

उहो गुलु मुंहिजे लाइ अंगारु आ ॥२॥

कहिड़ा बि सुहिणा वस्त्र ऐं भूषण

हीरा मणियूं मोती माणिक रतन

हार माल्हाऊं नूपुर कड़ा ऐं कंगण
सभु सर्पनि जियां मूंखे साड़ींदो पियो
जो सज़ण तुंहिजे सीने जो सींगार आ ॥३॥

छद्रे सभु सुवादी पदारथ प्यारा
खाई फल बननि जा तूं जीय जियारा
खाईंदुसि न मां भी खाइण से खारा
सुखनि साज़ तुंहिजे विरह में ओ वीरण
मुंहिजे लाइ सभु विहु जो विस्तार आ ॥४॥

सुम्हीं कठिन भूमी कींअ कोमल धणी
रखियइ रिषियनि वारी रहित हीअ खणी
जोगी वेसु तुंहिजो दिए पीड़ा घणी
वसीं वर तूं विल्ह में मां सवहिड़ियुनि सुम्हां कीअं
सदां साड़े सीने खे इहो साडु आ ॥५॥

न थिए हां जगत में जन्म ही जे मुंहिजो
बननि में रहणु थिए हां रांझन न तुंहिजो
मां सदिके वजां थी अवहां खुशि हुजो
ग़ारींदुसि तपस्या में हीउ तनु तपाए

पयों जंहि लाइ तोते दुखनि ज़ारु आ ॥६॥

आयुसि राज़ जा सभु सामान ठाहे

हलंदुसि वठी तवहां खे राजा बणाए

आई बदिनसीबी पुठियां मुंहिजे काहे

कयूं जंहि सभेई मुंहिजूं आशूं अधूरियूं

खसियो आसिरो मुंहिजो आधारु आ ॥७॥

फेरे प्यार जा हथिड़ा वारनि ते गहिरा

मखे अतुर अमां कया चिकिना त कहिड़ा

कयइ कीअं से जोगियुनि जटाउनि जहिड़ा

रिषियुनि वांगे वेड़िहियल से मस्तक ते निहारे

दुखनि नेण वहे नीर जो नारु आ ॥८॥

द्रिसी जी रहियो आहियां मुनि वेष तुंहिजा

कठिन प्राण मुंहिजा न थिया अहिड़ा कंहिजा

बन बन घुमायमि जीवन प्राण पंहिजा

सही चोट एद्री चेतनु रही मां

सम्भारियां कठिन राज जो भारु आ ॥९॥

कहिड़ो कंधु खणी मां मिठल छां चवां

सभेई सूर सीने में सांढे सहां
पल भर न थो चैनु चित में लहां
अंगल आर मुंहिजा सूरनि में समाया
किस्मत कयो प्यार खां धार आ ॥१०॥

पिता भी छद्रे वियो अवध खे उजाड़े
वसो तवहां वणनि में वसंव खे विसारे
कयां कीअं मां मालिक वजां कहिड़े पाड़े
न खामोश थींदुसि खंयों हार हाणे
परिवार जो ब़ेड़ो मंझि धार आ ॥११॥

सेवकु यां शिशु भाउ जेकी मूं ज़ाणी
मजिजि मिन्थ मुंहिजी जुवाणी तूं माणी
तव्हां बिनु थींदो केरु सूरनि में साणी
वरी हलु वतन ते इहा वेनती निमाणी
अघाइजि अदल इहो मुंहिजो आरु आ ॥१२॥

सुझे सवाइ न तुंहिजे कोई सहारो
अखियुनि आद्रो छांयों ऊंदहि अंधकारो
लगायों जो किस्मत कलंकु मूं ते कारो

लज ऐं शरमु कुझु करणु दिऐ न मूंखे

आखरि भरतु कैकेई अ जो बरु आ ॥१३॥

बणी बाति माता आहे सभु बिगाड़ी

बिगिड़ी सेवक जी सदां तूं संवारी

पवे ना घणी हाणे घायल खे घारी

नेणनि में न निंड न वणे खाइण पीअणु

प्राणनि में पीड़ जो न कोई पारु आ ॥१४॥

द्रिसी मांदियूं माताऊं थिए पीड़ भारी

उरिमिलि उब्राणी विरह कई वेचारी

मूं ई आ पंहिजनि जी दुनिया उजाड़ी

घर घर मां बुधिजे पयो रोजु राड़ो

चवां छा कयो विरह बेज़ार आ ॥१५॥

द्रिसंदुसि अमां कींअ ऊंदाहे अंडण में

थींदी विरह में बेसुरित खिण खिण में

अर्दीदा अद्रो सभु बेवसि थी बन में

सम्भाले कंहि खे केरु आहिनि सभु सूरनि में

तुंहिजे हथि उदासियुनि जो उपकार आ ॥१६॥

पालियुइ प्यार सां मूं खे नंढपण खां प्यारा
मंजियइ सभु मुंहिजा कयमि अंगल आरा
वया केदाहुं मुंहिजा से सौभाग्य दिहाड़ा
वई अ खे वराए वठी वीर दे तूं
तुंहिजे साथ सां सुहिणो संसार आ ॥१७॥

नानाणनि खां आयुसि दुखिया दींह गुजारे
आसूं उमेंदू केदियूं जीअ में धारे
पायां भाउ खे भाकियूं बाहूं पसारे
दिठे थियमि दींहड़ा हून्दा कींअ हाकिम
देखारियो विधिना इहो इसिरारु आ ॥१८॥

दिठमि वण जिनि हेठां तो विश्राम कयो
कुश साथिरियूं जिन ते आराम कयो
कंडनि सां भरी भूमि कतिलाम कयो
जीवन जी जोती अ खें जियं तियं जागाए
दाखिलु थियो दासु दरिबार आ ॥१९॥

दुखी दीन तो दर ते आदरु लहनि
सभेई वेद शास्त्र इयें था चवनि

शरण में अचे सूर से किंअ सहनि
दुखी मूं जहिड़ो केरु हून्दो दुनिया में
अजु मुंहिजो पोइ छो अस्वीकार आ ॥२०॥

विरह वीर अहिड़ी वियुसि थे वियुसि
पलउ नाम जो पकड़े पंधि मां पयुसि
सम्भारियो तंहि जदहीं मां साणो थे थियुसि
वठी हथु पुजायो तो ई नामु बणिजी
कयो अपराधी अ ते बि उपकार आ ॥२१॥

रखियो माउ मूं खे न कृपा जे काबिलु
दया तुंहिजी दाता निबल खे दिनो बलु
उमेदुनि खां अगिरो दिनुइ सिक जो संबलु
जियारियों जंहि मुंहिजे जीवन जदे खे
तुंहिजे प्यार कयो साह संचार आ ॥२२॥

हारायों थे मूं खेल में भी जदहीं
करे हार पंहिजी खटायुइ थे तदहीं
मुंहिजी रुचि खे राघव रेटियुइ न कदहीं
इहा आहे आज़ी हीअ जीवन जी बाज़ी

खटाइ खेर थीदुंइ थी रही हार आ ॥२३॥

सभेई वागूं वारिस आहिनि तुंहिजे वस में

रहिजी अचे मुंहिजी रांझन जियं रस में

लगे दागु जियं कीन रघुवंश जस में

हीणे जी हुजत हीणे कहिड़ी हलंदी

जियारीं या मारीं तो अखित्यार आ ॥२४॥

मूं खे लोक परलोक जी चाह नाहे

बिगड़ी वजे सभु त परिवाह नाहे

तुंहिजी शरणि बिनु मूं ब्री वाह नाहे

द्रिसां तवहां युगल खे सिंहासन ते खिलंदो

दुखी दिलि खे बसि इहा दरकार आ ॥२५॥

द्रिसी बन में स्वामिनि लगनि सीने में सायक

श्रीजू छा आहिनि हिति रहण लायक

सही न सघां थो अचनि द्राढा था जक

वेंदो साहु इन सोज़ में मुंहिजो स्वामी

कयों क्यासु स्वामिनि सुकुमार आ ॥२६॥

अवध स्वामिनी बनी बन गामिनी

कटे कष्ट सां कीअं थी दिनु यामिनी

वठी हलु वतनि पंहिजी वर भामिनी
खणी नेण खावन्द सघां न निहारे
रुकिजी न पल भर आंसुनि धार आ ॥२७॥
लखणु लालु लोनो सुहिणो सलोनो
सचिड़ो सनेही नंढिड़ो भाउ सोनो
सुखनि जोगु मुंहिजो इहो मृग छोनो
रिषियुनि खां बि गौरा सेवा विरित धारे
दुखनि में पियो पूरो परिवार आ ॥२८॥
वापस वजण न आयो मां आहियां
केकेई हठीली अ जो बरु आहियां
सदां लाइ सिरु थो तो चरणनि झुकायां
तेसीं न मस्तकु मथे कदहीं खणंदुसि
जेसीं मजियो अर्जु मनठार आ ॥२९॥
वलकल वैरागी दे मूं खे तूं लाहे
वसुंदिस वणनि में इहा पोशाक पाए
गुज़ारियां उमिरि सारी गुण तुंहिजा गाए
भाउ जे बदल में जे भाउ विरितु पालियो
इन्हीअ में अक्हां खे छो इनकार आ ॥३०॥

माता पिता भ्राता जग नाता जेई

मुंहिजो तं हिकिड़ो तूं साहिबु सनेही

समय ते दिठमि सुहृद साथी सभेई

रखियो राज घर में बाकी छा मूं लाइ

अवधु उदासी अ जो आगार आ ॥३१॥

तकियुमि गुरू दे मुंहिजो पक्ष खणंदो

विदेह राज जे साथ सां कार्य बणंदो

चवनि सभु उचित उहो जो राघव खे वणंदो

वदनि वेठे थी दीठु हठु करे गाल्हायां

कयां हीअ समय कयो लाचार आ ॥३२॥

सुजातो सुभाव खे न जंहि माउ जणियो

गाल्हायो पोइ सभिनी जंहि खे जोइ वणियो

तूं ही हाल महिरमु आहीं मन जो मणियो

न करि दूरि दर खां कयो दर्दनि दीवानो

दुखायल जो दारूं तो दीदार आ ॥३३॥

अवध जा धणी करि वतनु ना वेगाणो

मोटी हलु महल में छदे मुहिब माणो

करि निहालु निर्मल निवाजे निमाणो

रुसां मां त जेकर मनाई तूं मूं खे

उलिटो थियो ही अनाचार आ ॥३४॥

तुंहिजो पद कमल ई हृदय हार आ

तवहां जी सेवा हथिड़नि जो सींगार आ

तुंहिजा गुण ई रसिना जो आहार आ

कननि में कुण्डल आ कथा नाम तुंहिजो

चरण रज ततल दिलि संदो ठारु आ ॥३५॥

पागलु थी पवंदुसि कंदउ जे परे

विरह वीर में वियलु किथे थो वरे

सद्दींदा कंहि खे पाइ भरतड़ो करे

सताए सूरनि कयो अगई साहु साणो

सहां कीअं कठिन विरह जो वारु आ ॥३६॥

श्री राघव चयो बुधु प्यारा भरत भाई

पूरण प्रीति आहे तो मूं सां निबाही

कयां कीअं सामहूं नंढिड़े भाउ जी वद्दाई

अचिरजु आ पातुइ किथां प्यारु ऐद्रो

अनोखो तूं अनुराग अवतार आं ॥३७॥

जेकी चवीं लालन उहो मां कयां

लाहे भेषु बनवासी राजा थियां
पंहिजो प्रणु भी मां छदे थो द्रियां
सत्य ऐं धर्म आ मूं खे सभ खां प्यारो
तुंहिजे प्यार तां सो बि बलहार आ ॥३८॥
संकोचु मूं खे बसि हिकिड़ो ई आहे
पिता हिन पृथ्वी ते मौजूद नाहे
बिना आज्ञा वलिकल छद्रियां कीअं वधाए
छद्रिया प्राण पीउ जंहि प्रण खे पालण लाइ
वजे ना व्यर्थ इहो वीचार आ ॥३९॥
गुरुदेव माता ऐं सजण सभेई
मिथिला खां आयो जनक राजु नेही
सभेई गद्रिजी द्रियनि आज्ञा जेई
मजां मस्तक धारे उन्हनि जो हुकुम मां
उन्हनि जी शिक्षा मूं शिरोधार आ ॥४०॥
सतिगुर चयो राम ! नीति में निपुणु तूं
तद्रहीं बि इहा आहे दिलि जी सहमती मूं
पिता आज्ञा पाले हलियो आएं बन तूं
तुंहिजो प्रणु इन तरह पूरो थियो आ

अवध खे सम्भालण जी हाणे दरकार आ ॥४१॥

भरत भायडे जे दुख खे सम्भाले

पवनु प्रीतिड़ी अ खे दिलि में वीचारे

रुअंदड़ अनुज दे क्यास मां निहारे

हली अयोध्या राज खे सनाथु करि तूं

उन्ही अ में सभिनी जे भले जो द्वार आ ॥४२॥

मजीं सतिगुर आज्ञा राघवु अयोध्या आयो

सारे जगत में जै जै कार छायो

आनंद उमंग सां राज अभिषेकु मनायो

मैगसि मैया दिनियूं लख लख वाधायूं

चेरी बि थी चरणनि तां बलहार आ ॥४३॥